

NATIONAL NEWS BULLETIN (ODIA)

13th May - 2024

Morning Bulletin : 7.15 a.m.

ଆକାଶବାଣୀ.....

ସମ୍ବାଦ ପଢୁଛନ୍ତି.....

ଆଶୁତୋଷ ପତି

ମୁଖ୍ୟ ସମ୍ବାଦ

- ଚତୁର୍ଥ ପର୍ଯ୍ୟାୟ ସାଧାରଣ ନିର୍ବାଚନ ପାଇଁ ଆଜି ଅନୁଷ୍ଠିତ ହେଉଛି ଭୋଟ୍‌ଗ୍ରହଣ ।
- ଓଡ଼ିଶାର ପ୍ରଥମ ପର୍ଯ୍ୟାୟରେ ୪ଟି ଲୋକସଭା ଏବଂ ୨୮ଟି ବିଧାନସଭା ଆସନ ପାଇଁ ଚାଲିଛି ମତଦାନ ।
- ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ କହିଛନ୍ତି, ଦେଶର ଅଗ୍ରଗତି କ୍ଷେତ୍ରରେ ପୂର୍ବାଞ୍ଚଳର ବିକାଶ ଜରୁରୀ ।
- ମହାରାଷ୍ଟ୍ରରେ ପଞ୍ଚମ ପର୍ଯ୍ୟାୟ ନିର୍ବାଚନ ପାଇଁ ପ୍ରଚାର କାର୍ଯ୍ୟ ଡରାନ୍ୱିତ ।
- ଭାରତ ଓ ଭିଏତ୍‌ନାମ ମଧ୍ୟରେ ପ୍ରତିରକ୍ଷା କ୍ଷେତ୍ରରେ ସମ୍ପର୍କ ବୃଦ୍ଧି ଲକ୍ଷ୍ୟରେ ଆଇ.ଏନ୍.ଏସ୍. କିଲଟନ୍‌ର ଭିଏତ୍‌ନାମ ଗସ୍ତ ।

ଏବଂ

- ଆଇ.ପି.ଏଲ୍. କ୍ରିକେଟ୍ରେ ଆଜି ଗୁଜୁରାଟ୍, ଟାଇପନ୍ସ ଓ କୋଲକାତା ନାଇଟ୍ ରାଇଡର୍ସ ମଧ୍ୟରେ ହେବ ମୁକାବିଲା ।

ଏଲ୍.ଏସ୍. - ପୋର୍ଥ ଫେଜ୍

ଦେଶରେ ଆଜି ଚତୁର୍ଥ ପର୍ଯ୍ୟାୟ ସାଧାରଣ ନିର୍ବାଚନ ପାଇଁ ଭୋଟ୍‌ଗ୍ରହଣ ଅନୁଷ୍ଠିତ ହେଉଛି । ସକାଳ ୭ଟାରୁ ଆରମ୍ଭ ହୋଇଥିବା ମତଦାନ ସନ୍ଧ୍ୟା ୬ଟା ପର୍ଯ୍ୟନ୍ତ ଚାଲିବ । ଏହି ପର୍ଯ୍ୟାୟରେ ୯ଟି ରାଜ୍ୟ ଓ ଗୋଟିଏ କେନ୍ଦ୍ରଶାସିତ ଅଞ୍ଚଳର ୯୬ଟି ଲୋକସଭା ଆସନପାଇଁ ମତଦାନ ହେଉଛି । ଆନ୍ଧ୍ରପ୍ରଦେଶର ୨୫, ତେଲେଙ୍ଗାନାର ୧୭, ଉତ୍ତରପ୍ରଦେଶର ୧୩, ମହାରାଷ୍ଟ୍ରର ୧୧, ମଧ୍ୟପ୍ରଦେଶ ଓ ପଶ୍ଚିମବଙ୍ଗର ୮ଟି ଲେଖାଏଁ ଆସନ, ବିହାରର ୫ଟି, ଝାଡ଼ଖଣ୍ଡ ଓ ଓଡ଼ିଶାର ୪ଟି ଲେଖାଏଁ ଆସନ ସହ କେନ୍ଦ୍ରଶାସିତ ଅଞ୍ଚଳ ଜମ୍ମୁ-କଶ୍ମୀରର ଗୋଟିଏ ଆସନରେ ଭୋଟ୍‌ଗ୍ରହଣ ଚାଲିଛି ।

ନିର୍ବାଚନ ଆୟୋଗ କହିଛନ୍ତି, ତେଲେଙ୍ଗାନାର ୧୭ଟି ସଂସଦୀୟ ନିର୍ବାଚନ ମଣ୍ଡଳୀର କେତେକ ବିଧାନସଭା କ୍ଷେତ୍ରରେ ମତଦାନ ସମୟ ବୃଦ୍ଧି କରାଯାଇଛି ।

ଏହି ପର୍ଯ୍ୟାୟରେ ୧୭ କୋଟି ୭୦ ଲକ୍ଷରୁ ଅଧିକ ଭୋଟର ମତାଧିକାର ସାବ୍ୟସ୍ତ କରିବେ । ଏହି ପର୍ଯ୍ୟାୟର ଲୋକସଭା ଆସନ ପାଇଁ ମୋଟ ୧ ହଜାର ୭୧୭ ଜଣ ପ୍ରାର୍ଥୀ ନିର୍ବାଚନ ଲଢୁଛନ୍ତି । ସେମାନଙ୍କ ମଧ୍ୟରେ କେନ୍ଦ୍ରମନ୍ତ୍ରୀ ତଥା ବିଜେପି ନେତା ଗିରିରାଜ ସିଂହ, ଅର୍ଜୁନ ମୁଣ୍ଡା, ଜି. କିଶନ ରେଡ୍ଡୀ, ଅଜୟ କୁମାର ମିଶ୍ର, ଜେଡିୟୁର ରାଜୀବ ରଞ୍ଜନ ସିଂହ, ସମାଜବାଦୀ ପାର୍ଟିର ଅଖିଳେଶ ଯାଦବ, କଂଗ୍ରେସ ନେତା ଅଧୀର ରଞ୍ଜନ ଚୌଧୁରୀ, ଟିଏମସିର ମହୁଆ ମୋଇତ୍ରା ଓ ଶତ୍ରୁଘ୍ନ ସିହ୍ନା ଏବଂ ଏ.ଆଇ.ଏମ୍.ଆଇ.ଏମ୍.ର ଅସଦୁଦ୍ଦିନ ଓଝେସି ପ୍ରମୁଖ ପ୍ରାର୍ଥୀ ଅଛନ୍ତି ।

୧ ଲକ୍ଷ ୯୨ ହଜାର ମତଦାନ କେନ୍ଦ୍ରରେ ୧୯ ଲକ୍ଷରୁ ଅଧିକ ପୋଲିଂ ଅଧିକାରୀ ନିୟୋଜିତ ଅଛନ୍ତି । ତେବେ ଭୋଟରଙ୍କ ସୁବିଧା ପାଇଁ ନିର୍ବାଚନ ଆୟୋଗ ସମସ୍ତ ମତଦାନ କେନ୍ଦ୍ରରେ କଡ଼ା ବ୍ୟବସ୍ଥା କରିଛନ୍ତି । ଏଥିରେ ପାଣି, ଶେଡ଼, ଶୌଚାଳୟ, ରାମ୍ପ, ସ୍ଵେଚ୍ଛାସେବୀ, ହିଲଚେୟାର ଓ ବିଦ୍ୟୁତ୍ ବ୍ୟବସ୍ଥା ରହିଛି, ଯାହାଦ୍ଵାରା ବୟସ୍କ ଓ ଭିନ୍ନକ୍ଷମତା ସମେତ ପ୍ରତ୍ୟେକ ଭୋଟର ସହଜରେ ମତଦାନ କରିପାରିବେ ।

ଓଡ଼ିଶା - ଇଲେକ୍ସନ୍

ଓଡ଼ିଶାରେ ଆଜି ପ୍ରଥମ ପର୍ଯ୍ୟାୟ ମତଦାନ ଅନୁଷ୍ଠିତ ହେଉଛି । ଏହି ପର୍ଯ୍ୟାୟରେ ୪ଟି ସଂସଦୀୟ କ୍ଷେତ୍ର କଳାହାଣ୍ଡି, ନବରଙ୍ଗପୁର, ବ୍ରହ୍ମପୁର ଓ କୋରାପୁଟ ସମେତ ଏହାର ଅଧୀନରେ ଆସୁଥିବା ୨୮ଟି ବିଧାନସଭା ଆସନ ନିମନ୍ତେ ଏକ ସଙ୍ଗେ ଭୋଟଗ୍ରହଣ କରାଯାଉଛି । ଲୋକସଭା ଆସନ ପାଇଁ ୩୭ଜଣ ପ୍ରାର୍ଥୀ ଏବଂ ୨୮ଟି ବିଧାନସଭା ଆସନ ପାଇଁ ୨୪୩ ଜଣ ପ୍ରାର୍ଥୀ ନିର୍ବାଚନ ରଣାଙ୍ଗଣରେ ଅଛନ୍ତି । ମତଦାନର ବର୍ତ୍ତମାନର ସ୍ଥିତି ନେଇ ଆମ ନବରଙ୍ଗପୁର ସମ୍ବାଦଦାତାଙ୍କ ରିପୋର୍ଟ :

Voice :.....

ସୂଚନାଯୋଗ୍ୟ ଏହି ପର୍ଯ୍ୟାୟରେ ଆନ୍ତ୍ରପ୍ରଦେଶର ୧୭୫ଟି ବିଧାନସଭା ଆସନ ପାଇଁ ମଧ୍ୟ ଭୋଟଗ୍ରହଣ ଅନୁଷ୍ଠିତ ହେଉଛି ।

ପି.ଏମ୍. - ବିହାର

ଦେଶର ଅଗ୍ରଗତି କ୍ଷେତ୍ରରେ ପୂର୍ବାଞ୍ଚଳର ବିକାଶ ଜରୁରୀ ବୋଲି ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ କହିଛନ୍ତି । ବିହାରରେ ନିର୍ବାଚନ ପ୍ରଚାର ବେଳେ ଏକ ଘରୋଇ ସମ୍ବାଦ ସଂସ୍ଥାକୁ ସାକ୍ଷାତ୍‌କାର ଦେଇ ସେ କହିଛନ୍ତି, ପୂର୍ବ ଭାରତକୁ ଏକ ଅଭିବୃଦ୍ଧି ଇଞ୍ଜିନରେ ପରିଣତ କରାଯିବା ଉଚିତ । ସେ

କହିଛନ୍ତି, ତାଙ୍କ ସରକାର ଏହି ଅଞ୍ଚଳରେ ଭିଡିଭୁମି, ଶିକ୍ଷା ଏବଂ ସ୍ୱାସ୍ଥ୍ୟ କ୍ଷେତ୍ରର ଅଭିବୃଦ୍ଧି ଉପରେ ଗୁରୁତ୍ୱ ଦେଇଛି ।

ବିହାର - ପି.ଏମ୍. ଭିଜିଟ୍

ବରିଷ୍ଠ ବିଜେପି ନେତା ତଥା ପ୍ରଧାନମନ୍ତ୍ରୀ ନରେନ୍ଦ୍ର ମୋଦି ଆଜି ବିହାରର ହାଜିପୁର, ମୁଜାଫରପୁର ଏବଂ ଛପରାଠାରେ ନିର୍ବାଚନୀ ର୍ୟାଲିରେ ଦଳୀୟ ପ୍ରାର୍ଥୀଙ୍କ ସପକ୍ଷରେ ପ୍ରଚାର କରିବେ । ପ୍ରଧାନମନ୍ତ୍ରୀ ପାଟନାସ୍ଥିତ ଦଶମ ଶିଖ୍ ଗୁରୁ ଗୋବିନ୍ଦ ସିଂହ ଜୀ ମହାରାଜଙ୍କ ଜନ୍ମସ୍ଥାନ ତଖତ ଶ୍ରୀ ହରିମନ୍ଦିର ସାହିବରେ ଆଜି ପୂଜାର୍ଚ୍ଚନା କରିବାର କାର୍ଯ୍ୟସୂଚୀ ରହିଛି ।

ବିହାରକୁ ଦୁଇଦିନିଆ ଗସ୍ତରେ ଯାଇ ଶ୍ରୀ ମୋଦି ଗତସନ୍ଧ୍ୟାରେ ବିହାରର ପାଟନାରେ ଏକ ରୋଡ୍ ସୋ'ରେ ଅଂଶଗ୍ରହଣ କରିଥିଲେ । ପ୍ରଧାନମନ୍ତ୍ରୀଙ୍କ ସହ ମୁଖ୍ୟମନ୍ତ୍ରୀ ନୀତୀଶ କୁମାର, ପାଟନା ସାହିବ ଲୋକସଭା ଆସନରୁ ଦଳୀୟ ପ୍ରାର୍ଥୀ ରବିଶଙ୍କର ପ୍ରସାଦ ପ୍ରମୁଖ ଉପସ୍ଥିତ ଥିଲେ ।

ସୁଚନାଯୋଗ୍ୟ, ଏହି ଆସନ ପାଇଁ କଂଗ୍ରେସ ପକ୍ଷରୁ ପୂର୍ବତନ ଲୋକସଭା ବାଚସ୍ପତି ମୀରା କୁମାରଙ୍କ ପୁଅ ଅଂଶୁଲ ଅଭିଜିତଙ୍କୁ ପ୍ରାର୍ଥୀ କରାଯାଇଛି ।

ବିହାର - ପି.ଏମ୍. ଭିଜିଟ୍

ବରିଷ୍ଠ ବିଜେପି ନେତା ତଥା ପ୍ରଧାନମନ୍ତ୍ରୀ ନରେନ୍ଦ୍ର ମୋଦି ଆଜି ବିହାରର ହାଜିପୁର, ମୁଜାଫରପୁର ଏବଂ ଛପରାଠାରେ ନିର୍ବାଚନୀ ର୍ୟାଲିରେ ଦଳୀୟ ପ୍ରାର୍ଥୀଙ୍କ ସପକ୍ଷରେ ପ୍ରଚାର କରିବେ । ପ୍ରଧାନମନ୍ତ୍ରୀ ପାଟନାସ୍ଥିତ ଦଶମ ଶିଖ୍ ଗୁରୁ ଗୋବିନ୍ଦ ସିଂହ ଜୀ ମହାରାଜଙ୍କ ଜନ୍ମସ୍ଥାନ ତଖତ ଶ୍ରୀ ହରିମନ୍ଦିର ସାହିବରେ ଆଜି ପୂଜାର୍ଚ୍ଚନା କରିବାର କାର୍ଯ୍ୟସୂଚୀ ରହିଛି ।

ବିହାରକୁ ଦୁଇଦିନିଆ ଗସ୍ତରେ ଯାଇ ଶ୍ରୀ ମୋଦି ଗତସନ୍ଧ୍ୟାରେ ବିହାରର ପାଟନାରେ ଏକ ରୋଡ୍ ସୋ'ରେ ଅଂଶଗ୍ରହଣ କରିଥିଲେ । ପ୍ରଧାନମନ୍ତ୍ରୀଙ୍କ ସହ ମୁଖ୍ୟମନ୍ତ୍ରୀ ନୀତୀଶ କୁମାର, ପାଟନା ସାହିବ ଲୋକସଭା ଆସନରୁ ଦଳୀୟ ପ୍ରାର୍ଥୀ ରବିଶଙ୍କର ପ୍ରସାଦ ପ୍ରମୁଖ ଉପସ୍ଥିତ ଥିଲେ ।

ସୂଚନାଯୋଗ୍ୟ, ଏହି ଆସନ ପାଇଁ କଂଗ୍ରେସ ପକ୍ଷରୁ ପୂର୍ବତନ ଲୋକସଭା ବାଚସ୍ପତି ମାରା କୁମାରଙ୍କ ପୁଅ ଅଂଶୁଲ ଅଭିଜିତଙ୍କୁ ପ୍ରାର୍ଥୀ କରାଯାଇଛି ।

ଦିଲ୍ଲୀ - ବମ୍ ସ୍ପେଟ୍ସ୍

ଦିଲ୍ଲୀର ଇନ୍ଦିରାଗାନ୍ଧି ଆନ୍ତର୍ଜାତିକ ବିମାନବନ୍ଦର, ମଙ୍ଗଳପୁରୀ ଅଞ୍ଚଳର ସଞ୍ଜୟ ଗାନ୍ଧୀ ହସ୍ପିଟାଲ ଏବଂ ବୁରାରିର ସରକାରୀ ଡାକ୍ତରଖାନାରେ ବୋମା

ବିଞ୍ଚୋରଣ ଧମକ ମିଥ୍ୟା ବୋଲି ଦିଲ୍ଲୀ ଅଗ୍ନିଶମ ସେବା କହିଛି । ଏହାର ଜଣେ ଅଧିକାରୀଙ୍କ କହିବାନୁଯାୟୀ, ଏହି ଦୁଇ ଡାକ୍ତରଖାନା ଏବଂ ଦିଲ୍ଲୀ ବିମାନବନ୍ଦରକୁ ବୋମା ଧମକ ସମ୍ପର୍କରେ ଏକ ଇମେଲ୍ ମିଳିବା ପରେ ପୁଲିସ୍, ବୋମା ସ୍କାଡ୍ ଏବଂ ଡର୍ ସ୍କାଡ୍ ଘଟଣାସ୍ଥଳରେ ପହଞ୍ଚି ତଦନ୍ତ କରିଥିଲେ । ତେବେ ସେଠାରେ କୌଣସି ସନ୍ଦେହଜନକ ଜିନିଷ ମିଳି ନ ଥିବା ସେ କହିଛନ୍ତି ।

ମହା - ଫିଫ୍ଥ ଫେଜ୍ କ୍ୟାମ୍ପେନିଙ୍ଗ୍

ମହାରାଷ୍ଟ୍ରରେ ପଞ୍ଚମ ପର୍ଯ୍ୟାୟ ପାଇଁ ପ୍ରଚାର ଜୋରସୋରରେ ଚାଲିଛି । ଉତ୍ତରାଖଣ୍ଡ ମୁଖ୍ୟମନ୍ତ୍ରୀ ପୁଷ୍କର ସିଂହ ଧାମି ମୁମ୍ବାଇ ଉତ୍ତର କେନ୍ଦ୍ରୀୟ ଲୋକସଭା ନିର୍ବାଚନ ମଣ୍ଡଳୀରୁ ବିଜେପି ପ୍ରାର୍ଥୀ ଉତ୍କଳ ନିକମଙ୍କ ସପକ୍ଷରେ ପ୍ରଚାର କରୁଛନ୍ତି । ଶ୍ରୀ ସିଂହ ଇଣ୍ଡି ମେଣ୍ଟକୁ ସମାଲୋଚନା କରି କହିଛନ୍ତି, ଦୁର୍ନୀତିଗ୍ରସ୍ତ ବ୍ୟକ୍ତିଙ୍କୁ ନେଇ ଗଠିତ ଏହି ମେଣ୍ଟ ପରିବାରବାଦ ଏବଂ ତୁଷ୍ଟୀକରଣକୁ ପ୍ରୋତ୍ସାହନ ଦେଉଛି ।

କେନ୍ଦ୍ରମନ୍ତ୍ରୀ ତଥା ମୁମ୍ବାଇ ଉତ୍ତର ଲୋକସଭା ପ୍ରାର୍ଥୀ ପୀୟୂଷ ଗୋଏଲ ମୁମ୍ବାଇର ମଲାଡସ୍ଥିତ ମହ୍ୟଜୀବୀ କଲୋନୀ ପରିଦର୍ଶନ କରିଥିଲେ । ସେ ମଲାଡର ଏକ ମନ୍ଦିରରୁ ବାହାରିଥିବା ରାଲିରେ ଅଂଶଗ୍ରହଣ କରିଥିଲେ ।

ଗୋୟଲ ମହାଧିକାରୀ ସଂପ୍ରଦାୟର ସମସ୍ୟା ସମ୍ପର୍କରେ ଆଲୋଚନା କରିବା ସହ ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀଙ୍କ ଦ୍ୱାରା କାର୍ଯ୍ୟକାରୀ ମହା ଯୋଜନାର ଲାଭ ସମ୍ପର୍କରେ ଅବଗତ କରାଇଥିଲେ ।

ଶିବସେନା ମୁଖ୍ୟ ଉତ୍ତର ଠାକରେ ବିଭିନ୍ନ ପ୍ରସଙ୍ଗରେ ଏନ୍.ଡି.ଏ. ସରକାରଙ୍କ ସମାଲୋଚନା କରିଥିଲେ ।

ରାହୁଲ - ହିମନ୍ତ

କଂଗ୍ରେସର ବରିଷ୍ଠ ନେତା ରାହୁଲ ଗାନ୍ଧି କହିଛନ୍ତି, ଚଳିତ ଲୋକସଭା ନିର୍ବାଚନରେ ଦେଶରେ ବେକାରୀ ସମସ୍ୟା ହେଉଛି ଗୁରୁତ୍ୱପୂର୍ଣ୍ଣ ପ୍ରସଙ୍ଗ । ନୂଆଦିଲ୍ଲୀରେ ଆୟୋଜିତ ଏକ କାର୍ଯ୍ୟକ୍ରମରେ ଯୁବବର୍ଗଙ୍କ ସହ ଆଲୋଚନା କରି ଶ୍ରୀ ଗାନ୍ଧୀ ଅଭିଯୋଗ କରିଛନ୍ତି, ନିର୍ବାଚନ ପ୍ରଚାର ସମୟରେ ଶାସକ ଦଳ ବେରୋଜଗାରୀ ଉପରେ ଆଲୋକପାତ କରି ନାହିଁ ।

ଜାତୀୟ ରାଜଧାନୀରେ ବିଜେପି ମୁଖ୍ୟାଳୟରେ ଆୟୋଜିତ ଏକ କାର୍ଯ୍ୟକ୍ରମରେ ବି.ଜେ.ପି. ନେତା ତଥା ଆସାମ ମୁଖ୍ୟମନ୍ତ୍ରୀ ହିମନ୍ତ ବିଶ୍ୱ ଶର୍ମା କହିଛନ୍ତି, କଂଗ୍ରେସ ଶାସନ ସମୟରେ ଉତ୍ତର-ପୂର୍ବାଞ୍ଚଳର ଲୋକମାନେ ଭେଦଭାବର ସମ୍ମୁଖୀନ ହୋଇଥିଲେ । ସେ କହିଛନ୍ତି, ପ୍ରଧାନମନ୍ତ୍ରୀ ନରେନ୍ଦ୍ର

ମୋଦୀଙ୍କ ପ୍ରକ୍ଷାସ ଯୋଗୁଁ ସେହି ଅଞ୍ଚଳରେ ଏହି ଭେଦଭାବ ଏବେ ଅତୀତର ବିଷୟ ପାଲଟିଛି ।

ଡିଫେନ୍ସ - ଆଇ.ଏନ୍.ଏସ୍. କିଲଟନ

ପ୍ରତିରକ୍ଷା ମନ୍ତ୍ରଣାଳୟ କହିଛି, ଆଇଏନଏସ୍ କିଲଟନକୁ ଭିଏତନାମର ‘କାମ ରାନ୍‌ହ’ଠାରେ ଭିଏତନାମ ପିପୁଲ୍ସ ନୌସେନା ଏବଂ ଭାରତୀୟ ଦୂତାବାସ ପକ୍ଷରୁ ସ୍ଵାଗତ କରାଯାଇଛି । ମନ୍ତ୍ରଣାଳୟ ସୂଚନା ଦେଇଛି, ‘କାମ ରାନ୍‌ହ’କୁ ଆଇଏନଏସ୍ କିଲଟନର ଏହି ଗସ୍ତ ଦୁଇ ଦେଶ ମଧ୍ୟରେ ଦୀର୍ଘଦିନର ବନ୍ଧୁତା ଏବଂ ସହଯୋଗକୁ ଆହୁରି ସୁଦୃଢ଼ କରିବ ।

ସିକ୍କିମ୍ ଗଭର୍ଣ୍ଣର - ବାରାଣସୀ

ସିକ୍କିମ୍ ରାଜ୍ୟପାଳ ଲକ୍ଷ୍ମଣ ପ୍ରସାଦ ଆଚାର୍ଯ୍ୟ କହିଛନ୍ତି, ପରିବେଶ ସୁରକ୍ଷା ଓ ଜାତୀୟ ବିକାଶରେ ଆଦିବାସୀ ସମ୍ପ୍ରଦାୟର ଭୂମିକା ବେଶ୍ ଗୁରୁତ୍ଵପୂର୍ଣ୍ଣ । ବାରଣାସୀର ଖୁସ୍‌ରୁ ବାଟିକାଠାରେ ପ୍ରାଚୀନ ପାରମ୍ପରିକ ଆଦିବାସୀ ‘ଗୋଗୋ ପୂଜା’ ଏବଂ ଆଲୋଚନାଚକ୍ରରେ ମୁଖ୍ୟ ଅତିଥି ଭାବେ ଯୋଗ ଦେଇ

ଶ୍ରୀ ଆଚାର୍ଯ୍ୟ ପ୍ରାକୃତିକ ପରିବେଶର ସଂରକ୍ଷଣ ଏବଂ ପୋଷଣର ଆବଶ୍ୟକତା ଉପରେ ଗୁରୁତ୍ଵାରୋପ କରିଥିଲେ ।

ଗଡକାଳି ବାରଣାସୀରେ ଶ୍ରୀ ଆଚାର୍ଯ୍ୟ କାଶୀ ହିନ୍ଦୁ ବିଶ୍ଵବିଦ୍ୟାଳୟରେ ଥିବା ବାବା ବିଶ୍ଵନାଥ ମନ୍ଦିରକୁ ଯାଇ ସିଦ୍ଧିମବାସୀଙ୍କ ଶାନ୍ତି ଓ ସମୃଦ୍ଧି ପାଇଁ ପ୍ରାର୍ଥନା କରିବା ସହ ସେମାନଙ୍କ ମଙ୍ଗଳ ଓ ସୌହାର୍ଦ୍ଦ୍ୟ ପାଇଁ ଭଗବାନଙ୍କ ଆଶୀର୍ବାଦ କାମନା କରିଥିଲେ ।

ଆଇ.ପି.ଏଲ୍.

ଆଇ.ପି.ଏଲ୍. କ୍ରିକେଟ୍‌ର ଗଡକାଳି ଦ୍ଵିତୀୟ ମ୍ୟାଚ୍‌ରେ ରୟାଲ୍ ଚ୍ୟାଲେଞ୍ଜର୍ସ ବେଙ୍ଗାଲୁରୁ' ଦିଲ୍ଲୀ କ୍ୟାପିଟାଲ୍‌ସ ବିରୋଧରେ ୪୭ ରନ୍‌ରେ ବିଜୟୀ ହୋଇଛି । ବେଙ୍ଗାଲୁରୁର ଏମ୍. ଚିନ୍ନାସ୍ଵାମୀ ଷ୍ଟାଡିୟମ୍‌ଠାରେ ଅନୁଷ୍ଠିତ ଏହି ମ୍ୟାଚ୍‌ରେ ଦିଲ୍ଲୀ ଟସ୍ ଜିତି ବେଙ୍ଗାଲୁରୁକୁ ବ୍ୟାଟିଂ କରିବାକୁ ଆମନ୍ତ୍ରଣ କରିଥିଲା । ନିର୍ଦ୍ଧାରିତ ୨୦ ଓଭର୍‌ରେ ବେଙ୍ଗାଲୁରୁ ୯ ଡ୍ଵିକେଟ୍ ବିନିମୟରେ ୧୮୭ ରନ୍ ସଂଗ୍ରହ କରିଥିଲା । ୧୮୮ ରନ୍‌ର ବିଜୟ ଲକ୍ଷ୍ୟକୁ ପିଛା କରି ଦିଲ୍ଲୀ ୧୯ ଓଭର୍ ଗୋଟିଏ ବଲ୍‌ରେ ସମସ୍ତ ଡ୍ଵିକେଟ୍ ହରାଇ ୧୪୦ ରନ୍ କରିବାକୁ ସକ୍ଷମ ହୋଇଥିଲା । କ୍ୟାମେରନ୍ ଗ୍ରୀନ୍ ପ୍ଲେୟାର୍ ଅଫ୍ ଦି ମ୍ୟାଚ୍

ବିବେଚିତ ହୋଇଥିଲେ । ଏହି ବିଜୟ ସହ ବେଙ୍ଗାଲୁରୁ ପଏଣ୍ଟ୍ ତାଲିକାର ପଞ୍ଚମ ସ୍ଥାନକୁ ଉନ୍ନତ ହୋଇଥିବାବେଳେ ଦିଲ୍ଲୀ ଷଷ୍ଠ ସ୍ଥାନରେ ରହିଛି ।

ଗତକାଳିର ପ୍ରଥମ ମ୍ୟାଚ୍‌ରେ ଚେନ୍ନାଇ ସୁପର୍ କିଙ୍ଗ୍ସ ରାଜସ୍ଥାନ ରୟାଲ୍ସକୁ ୫ ଓଭରରେ ହରେଇ ଦେଇଥିଲା ।

ଆଜି ଅହମ୍ମଦାବାଦଠାରେ ସନ୍ଧ୍ୟା ସାଢ଼େ ୭ଟାରେ ଗୁଜୁରାଟ୍ ଟାଇଟନ୍ସ ଓ କୋଲକାତା ନାଇଟ୍ ରାଇଡର୍ସ ମଧ୍ୟରେ ମୁକାବିଲା ହେବ ।

ସିକ୍ସ କୋଟାସ୍ - ଅଲିମ୍ପିକ୍ସ

ପ୍ୟାରିସ୍ ଅଲିମ୍ପିକ୍ସ ୨୦୨୪ରେ ଭାରତର ୬ ଜଣ କୁସ୍ତିଯୋଦ୍ଧା ଅଂଶଗ୍ରହଣ କରିବାକୁ ଯୋଗ୍ୟତା ହାସଲ କରିଛନ୍ତି । ସେମାନଙ୍କ ମଧ୍ୟରେ ୫ ଜଣ ମହିଳା ଅନ୍ତର୍ଭୁକ୍ତ । ତୁର୍କୀର ଇସ୍ତାନବୁଲରେ ଚାଲିଥିବା ବିଶ୍ୱ ଅଲିମ୍ପିକ୍ସ କୁସ୍ତି କ୍ୱାଲିଫାୟରରେ ଅମନ ସେହରାଓଡ଼ ଓ ନିଶା ଦହିଆ ଯୋଗ୍ୟତା ହାସଲ କରିବା ପରେ ଏହି ସଂଖ୍ୟା ୬ରେ ପହଞ୍ଚିଛି । ସୂଚନାଯୋଗ୍ୟ, ପ୍ୟାରିସ୍ ଅଲିମ୍ପିକ୍ସର କୁସ୍ତିଯୋଦ୍ଧା ପ୍ରତିଯୋଗିତାରେ ଅଂଶଗ୍ରହଣ କରିବାପାଇଁ ଭାରତ ପକ୍ଷରୁ ୫ଟି ସ୍ଥାନ ସଂରକ୍ଷିତ ଥିଲା । ୫୦ କିଲୋଗ୍ରାମ୍ ବର୍ଗରେ ଭିନେଶ ଫୋଗାଟ, ୫୩ କିଲୋଗ୍ରାମ୍ ବର୍ଗରେ ଅଦ୍ରିତ ପଞ୍ଚାଲ, ୫୭ କିଲୋଗ୍ରାମ୍ ବର୍ଗରେ ଅଂଶୁ ମଲ୍ଲିକ୍ ଓ ୬୬ କିଲୋଗ୍ରାମ୍ ବର୍ଗରେ ରିତିକା ହୁଡା ବିଭିନ୍ନ

ଯୋଗ୍ୟତା ପର୍ଯ୍ୟାୟରେ ପ୍ୟାରିସ୍ ଅଲିମ୍ପିକ୍ସ ପାଇଁ ଯୋଗ୍ୟତା ଅର୍ଜନ କରିସାରିଛନ୍ତି ।

ମାଉଣ୍ଟେନିୟରିଜ୍

ନେପାଳର ପର୍ବତାରୋହୀ କାମି ରିତା ଶେର୍ପା ୨୯ତମ ଥର ପାଇଁ ବିଶ୍ୱର ସର୍ବୋଚ୍ଚ ଶିଖର ଛୁଇଁବା ସହ ମାଉଣ୍ଟ୍ ଏଭରେଷ୍ଟରେ ସର୍ବାଧିକ ଆରୋହଣ କରିବାର ରେକର୍ଡ୍ କରିଛନ୍ତି । ନେପାଳର ପର୍ଯ୍ୟଟନ ଓ ବେସାମରିକ ବିମାନ ଚଳାଚଳ ମନ୍ତ୍ରଣାଳୟର ପର୍ଯ୍ୟଟନ ବିଭାଗର ନିର୍ଦ୍ଦେଶକ ରାକେଶ ଗୁରୁଜ୍ଞ କହିଛନ୍ତି, ୫୪ ବର୍ଷୀୟ ଅଭିଜ୍ଞ ପର୍ବତାରୋହୀ ସେଠାକାର ସ୍ଥାନୀୟ ସମୟ ସକାଳ ୭ଟା ୨୫ ମିନିଟରେ ୮ ହଜାର ୮୪୯ ମିଟର ଶିଖରରେ ପହଞ୍ଚିଥିଲେ । ୨୦ ଜଣ ପର୍ବତାରୋହୀଙ୍କୁ ନେଇ ଏହି ଅଭିଯାନ ସେଭେନ୍ ସମିଟ୍ ଟ୍ରେକ୍ସ ଦ୍ୱାରା ଆୟୋଜନ କରାଯାଇଥିଲା । ଆଜି ସକାଳେ ସେମାନେ ଏଭରେଷ୍ଟରେ ପହଞ୍ଚିଥିଲେ ବୋଲି ସେଭେନ୍ ସମିଟ୍ ଟ୍ରେକ୍ସର ବରିଷ୍ଠ କର୍ମଚାରୀ ଥାନି ଗୁରାଗେନ୍ କହିଛନ୍ତି ।
